
Shri Sudarshana Stotram 3

శ్రీసుదర్శనస్తోత్రమ్ ౩

Document Information



Text title : Shri Sudarshana Stotram 3 03 14

File name : sudarshanastotram3.itx

Category : vishhnu, stotra

Location : doc_vishhnu

Proofread by : Rajesh Thyagarajan

Description/comments : From stotrArNavaH 03-14

Latest update : August 14, 2021

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 14, 2021

sanskritdocuments.org



శ్రీసుదర్శనస్తోత్రమ్ 3



శ్రీమన్నారాయణం దేవం బ్రహ్మరుద్రాదివన్దితమ్ ।
సర్వలోకనియన్తారం నమామి పురుషోత్తమమ్ ॥ ౧॥

శ్రీమద్రామానుజాచార్యపౌత్రస్తత్పాదసంశ్రితః ।
శ్రీరఙ్గార్యగురోః పుత్రః శ్రీరామాహ్వాయదేశికః ॥ ౨॥

శ్రీవాధూలకులోద్భూతస్తవచక్రవిధాయకమ్ ।
స్తోత్రం సౌదర్శనం చక్రే వేదవేదాన్తగోచరమ్ ॥ ౩॥

పవిత్రం త ఇతి ప్రోక్షం వేదేషు త్రిషు చ స్థితమ్ ।
చరణం తైత్తిరీయే తు missing in the manuscript ॥ ౪॥

లోకస్య ద్వారమిత్యేతద్వాక్యం తత్రైవ చోదితమ్ ।
చమూ షు చేతి యద్వాక్యం తత్రోక్తమృచి సామ్ని చ ॥ ౫॥

మైత్రావరుణశాఖాయాం పఠ్యతే సుమహాత్మభిః ।
చక్రం బిభర్తీత్యుగ్వేదే ఖలే సమ్యక్ ప్రకీర్తితమ్ ॥ ౬॥

అథర్వణోపనిషది హ్యేభిర్వయమితి స్మృతమ్ ।
ఋచి పౌష్కలశాఖాయాం ప్రతివిష్టో ఇతీరితమ్ ॥ ౭॥

ధృతోర్ధ్వపుణ్ణమితి యదథ శాఖోదితం హి తత్ ।
దక్షిణే త్వితి యద్వాక్యం మహోపనిషది స్థితమ్ ॥ ౮॥

పషట్ ఇతి చ యద్వాక్యం కఠవల్ల్యాం తదీరితమ్ ।
తాపనీయే తు తం ప్రాప్తమితి మన్తముదాహృతమ్ ॥ ౯॥

యజ్ఞోపవీతీత్యారభ్య యే వా శూన్యం త ఇత్యపి ।
సుదర్శనోపనిషది వేదవిద్భిస్తు పఠ్యతే ॥ ౧౦॥

తస్మాద్బ్రాహ్మణవాక్యం తు శ్వేతాశ్వతరచోదితమ్ ।
తత్రోపవీతాది పఞ్చ కథ్యతే సుమహాత్మభిః ॥ ౧౧॥

కాత్యాయనేతి హోవాచేత్యేవం శతపథేరితమ్ ।
తత్రైవ కథితం చక్రం ద్విభుజే ధార్యమిత్వపి ॥ ౧౨॥
తత్రైవ దశపర్యాయైః కథితం చక్రధారణమ్ ।
దేవాన ఇతి వాక్యం చ తత్రైవ పరికథ్యతే ॥ ౧౩॥
వివస్వత ఇతి హ్యేతద్వాక్యం తత్రైవ సంస్థితమ్ ।
చక్రమాదాయేతి వాక్యం స్థితం యత్తదథర్వణే ॥ ౧౪॥
తథైవ పాఞ్చజన్యం చ పఠ్యతే వేదవిత్తమైః ।
అగ్నినేతి తథా వాక్యం తత్రైవ పరిపఠ్యతే ॥ ౧౫॥
ఇత్యేవం తప్తచక్రస్య ధారణం శ్రుతిచోదితమ్ ।
తస్మాత్ సర్వప్రయత్నేన ధార్యం మోక్షఫలేప్పుభిః ॥ ౧౬॥
బ్రహ్మచారీ గృహీ వానప్రస్థ ఇత్యాశ్రమైస్తథా ।
బ్రాహ్మణైః క్షత్రియైర్వైశ్యైః శూద్రైశ్చాపి తథా పఠైః ॥ ౧౭॥
అనులోమైర్విలోమైశ్చ భక్తిశ్రద్ధాసమన్వితైః ।
సువాసినిభిర్నారీభిర్విధవాభిస్తథైవ చ ॥ ౧౮॥
విష్ణోః సుదర్శనం ధార్యం వేదవేదాన్తగోచరమ్ ।
ఇతి సౌదర్శనం స్తోత్రమకరోద్రామదేశికః ॥ ౧౯॥
ఇతి శ్రీసుదర్శనస్తోత్రం సమూర్ణమ్ ।

Proofread by Rajesh Thyagarajan

—
Shri Sudarshana Stotram 3

pdf was typeset on August 14, 2021

—

Please send corrections to sanskrit@cheerful.com

